

“मीठे बच्चे- गृहस्थ व्यवहारमा रहेर पनि पारलौकिक बाबासँग पूरा वर्सा लिनु छ, त्यसैले आफ्नो सबै कुरा एक्सचेन्ज गरिदेऊ, यो धेरै ठूलो व्यापार हो।”

प्रश्न:- ड्रामाको ज्ञानले कुन कुरामा तिमी बच्चाहरूलाई धेरै मदत गर्छ?

उत्तर:- जब शरीरमा कुनै बिमारी आउँछ त्यतिबेला ड्रामाको ज्ञानले धेरै मदत गर्छ किनकि तिमीले जानेका छौ- यो ड्रामा जस्ताको तस्तै दोहोरिन्छ। यसमा रुने कराउने कुनै कुरा छैन। कर्मको हिसाब-किताब चुक्ता हुने हो। २१ जन्मको सुखको तुलनामा यो दुःख केही जस्तो पनि लाग्दैन। पूरा ज्ञान नभएमा तड्पन्छन्।

ओम् शान्ति। भगवानुवाच। भगवान् उहाँलाई भनिन्छ जसको आफ्नो शरीर हुँदैन। यस्तो होइन भगवानको नाम, रूप, देश काल नै हुँदैन। होइन, भगवानको शरीर छैन। तर सबै आत्माहरूको आ-आफ्नो शरीर हुन्छ। अहिले बाबा भन्नुहुन्छ- मीठा-प्यारा बच्चाहरू! आफूलाई आत्मा सम्झेर बस। सुन्न त आत्माले नै सुन्दछ, अभिनय गर्छ, शरीरद्वारा कर्म गर्छ। संस्कार आत्माले लैजान्छ। राम्रो नराम्रो कर्मको फल पनि आत्माले नै भोग्छ, शरीरका साथमा। शरीर बिना त कुनै कर्मभोग भोग्न सकिदैन। त्यसैले बाबा भन्नुहुन्छ- आफूलाई आत्मा सम्झेर बस। बाबाले हामीलाई सुनाउनुहुन्छ, हामी आत्माले सुनिरहेका छौं- यो शरीरद्वारा। भगवानुवाच मन्मनाभव। देह सहित देहका सबै धर्मलाई त्यागेर आफूलाई आत्मा सम्झेर बाबालाई याद गर। यो एकै बाबा भन्नुहुन्छ, जो गीताका भगवान हुनुहुन्छ। भगवान् जन्म मरण रहित हुनुहुन्छ। बाबाले सम्झाउनुहुन्छ- मेरो जन्म अलौकिक छ। अरु कसैले यस्तो जन्म लिँदैन, जसरी म यिनमा प्रवेश गर्छु। यो त राम्रोसँग याद गर्नु पर्छ। यस्तो होइन, सबै कुरा भगवानले गर्नुहुन्छ, पूज्य-पुजारी, ढुङ्गा-माटो सबै परमात्मा हुनुहुन्छ। २४ अवतार, कछुवा-माछा अवतार, परशुराम अवतार देखाउँछन्। अहिले समझमा आउँछ- कहीं भगवान् बसैर परशुराम अवतार लिनुहुन्छ र? बन्चरो लिएर हिंसा गर्न सक्नुहुन्छ र! यो गलत हो। जसरी परमात्मालाई सर्वव्यापी भनिदिन्छन्, त्यस्तै कल्पको आयु लाखौं वर्ष लेखि दिएका छन्, यसलाई भनिन्छ घोर अन्धकार अर्थात् ज्ञान न भएको। ज्ञानबाट हुन्छ उज्यालो। अहिले अज्ञानको घोर अन्धकार छ। तर अहिले तिमी बच्चाहरू सम्पूर्ण उज्यालोमा छौ। तिमीले सबैलाई राम्ररी जानेका छौ। जसले जान्दैनन् उनीहरूले पूजा आदि गरिरहन्छन्। तिमीले सबैलाई चिनेका छौ त्यसैले तिमीले पूजा गर्न आवश्यक छैन। तिमी अहिले पुजारीपनाबाट मुक्त भयौ। पूज्य देवी-देवता बन्नको लागि तिमीले पुरुषार्थ गरिरहेका छौ। तिमी नै पूज्य देवी-देवता थियौ फेरि पुजारी मनुष्य बनेका छौ। मनुष्यमा आसुरी गुण हुन्छ त्यसैले गायन गरिन्छ- मनुष्यलाई देवता बनाए। मनुष्यलाई देवता बनाउन भगवानलाई धेरै समय लाग्दैन... एक सेकेन्डमा देवता बनाइदिनुहुन्छ। बाबालाई पहिचान गरेपछि शिवबाबा भन्न थाल्यौ। बाबा भन्ने बित्तिकै दिलमा आउँछ- म विश्वको, स्वर्गको मालिक बन्नेछु। उहाँ हुनुहुन्छ बेहदका पिता। अहिले तिमी आएर तुरुन्तै बेहदका बाबाको बनेका छौ। फेरि बाबा भन्नुहुन्छ- गृहस्थ व्यवहारमा रहेर पारलौकिक बाबाबाट वर्सा लेऊ। लौकिक वर्सा त तिमीले प्राप्त गर्दै आएका हौ, अब लौकिक वर्सालाई पारलौकिक वर्सासँग एक्सचेन्ज गर। कति राम्रो व्यापार हो! लौकिक वर्सा के हो? यो हो बेहदको वर्सा, त्यसमा पनि गरिबले तुरुन्तै लिन्छन्। गरिबलाई गोदमा लिनुहुन्छ। बाबा पनि गरिब निवाज हुनुहुन्छ। गायन छ म गरिब निवाज हुँ। भारत सबैभन्दा गरिब छ। म आउँछु नै भारतमा, आएर धनवान बनाउँछु। भारतको महिमा अत्यन्तै महान् छ। यो सबैभन्दा ठूलो तीर्थ हो। तर कल्पको आयु लामो बनाइदिनाले बिल्कुलै बिर्सिएका छन्। सम्झन्छन्- भारत धेरै धनवान थियो, अहिले गरिब भएको छ। पहिला अनाज आदि सबै यहाँबाट वेलायतमा जान्थ्यो। अहिले सम्झन्छन् भारत धेरै गरिब छ त्यसैले मदत दिन्छन्। यस्तो हुन्छ- जब कुनै ठूलो आसामी असफल भयो भने आपसमा छलफल गरेर उसलाई मदत दिन्छन्। यो भारतवर्ष हो सबैभन्दा प्राचीन। यहाँ नै स्वर्ग थियो। सबैभन्दा पहिला आदि सनातन देवी- देवता धर्म थियो। केवल समय लामो बनाइदिएका छन् त्यसैले अल्मलिन्छन्। भारतलाई कति मदत पनि दिन्छन्। बाबालाई पनि भारतमा नै आउनु पर्छ। तिमी बच्चाहरूले जानेका छौ- हामीले बाबाबाट वर्सा लिइरहेका छौं। लौकिक बाबाको वर्सालाई साटफेर गर्छौं पारलौकिकसँग। जसरी यिनले गरे। देखे, पारलौकिक बाबाबाट त ताज-तख्त प्राप्त हुन्छ। कहाँ त्यो बादशाही, कहाँ यो गदाई। भनिन्छ पनि फोलो फादर। भोकै मर्ने त कुरै हुँदैन। बाबा भन्नुहुन्छ- ट्रस्टी

भएर सम्हाल। बाबा आएर सहज मार्ग बताउनुहुन्छ। प्यारा बच्चाहरूले धेरै दुख देखेका छन् तब त बाबालाई बोलाउँछन्- हे परमपिता परमात्मा, दया गर्नुहोस्। सुखमा कसैले पनि बाबालाई याद गर्दैनन्, दुःखमा सबैले स्मरण गर्छन्। अब बाबाले बताउनुहुन्छ- कसरी स्मरण गर्नुपर्छ। तिमीलाई त स्मरण गर्न पनि आउँदैन। म नै आएर तिमीलाई बताउँछु। प्यारा बच्चाहरू! आफूलाई आत्मा सम्झेर पारलौकिक बाबालाई याद गर्यौं भने तिमी पाप काटिन्छ। सिमर-सिमर सुख पाओ, कलह क्लेश मिटे तन के। जति पनि शरीरको दुःख छ, त्यो सबै मेटिन्छ। तिमी आत्मा र शरीर दुवै पवित्र बन्छन्। तिमी यस्ता कंचन थियौ। फेरि पुनर्जन्म लिदै लिदै आत्मामा खिया पर्छ अनि शरीर पनि पुरानो मिल्छ। जसरी सुनमा मिलावट गरिन्छ। पवित्र सुनका गहना पनि पवित्र हुन्छन्। त्यसमा चमक हुन्छ। रसायन हालेका गहना काला हुन्छन्। बाबा भन्नुहुन्छ- तिमीमा पनि खाद परेको छ, त्यसलाई अब निकाल्नु छ। कसरी निस्कन्छ? बाबासँग योग लगाऊ। पढाउनेवालासँग योग लगाउनु पर्छ नि। यहाँ त बाबा, शिक्षक, गुरु सबै हुनुहुन्छ। उहाँलाई याद गर्यौं भने तिमी विकर्म विनाश हुन्छ र उहाँले तिमीलाई पढाउनु पनि हुन्छ। तिमीले मलाई नै पतित-पावन सर्वशक्तिमान् भन्छौ। कल्प-कल्प बाबाले यसरी नै सम्झाउनु हुन्छ। मीठे-मीठे सिकीलधे बच्चे, ५ हजार वर्ष पछि आएर तिमी भेट भएका छौ। त्यसैले तिमीलाई सिकीलधे भनिन्छ। अब यो देहको अहंकार छोडेर आत्म-अभिमानि बन। आत्माको ज्ञान दिइएको छ, जो बाबा बाहेक अरु कसैले दिन सक्दैन। कुनै मनुष्य छैन, जसलाई आत्माको ज्ञान होस्। संन्यासी, उदासी, गुरु, गोसाईं कसैले पनि जान्दैनन्। अहिले त्यो तागत रहेको छैन। सबैको तागत कम भएको छ। सारा वृक्ष जीर्ण अवस्थामा पुगेको छ। अब फेरि नयाँ स्थापना हुन्छ। बाबा आएर वृक्षको भेराइटी रहस्य सम्झाउनुहुन्छ। भन्नुहुन्छ- पहिला तिमी राम राज्यमा थियौ, पछि जब तिमी वाम मार्गमा गयौं अनि रावण राज्य सुरु हुन्छ फेरि अरु-अरु धर्महरू आउँछन्। भक्ति मार्ग सुरु हुन्छ। पहिला तिमीले जानेका थिएनौ। कसैलाई पनि गएर सोध- तपाईंले रचयिता र रचनाको आदि-मध्य-अन्त्यलाई जान्नु भएको छ? कसैले पनि बताउने छैन। बाबा भक्तहरूलाई भन्नुहुन्छ- अब तिमीले निर्णय गर। बोर्डमा लेख- कलाकार भएर नाटकका निर्देशक, रचयिता, प्रमुख कलाकारलाई नै जानिदैन भने यस्ता कलाकारलाई के भन्ने? हामी यहाँ भिन्न-भिन्न शरीर लिएर पार्ट खेलन आउँछौं भने अवश्य पनि यो नाटक हो नि! गीता हुन् माता, पिता हुनुहुन्छ शिव। अरु सबै रचना हुन्। गीताले नयाँ दुनियाँको रचना गर्छ। यो पनि कसैलाई थाहा छैन- नयाँ दुनियाँको रचना कसरी गर्नुहुन्छ? नयाँ दुनियाँमा सबैभन्दा पहिला तिमी नै हुन्छौ। अहिले यो हो पुरुषोत्तम संगमयुगी दुनियाँ। यो पुरानो दुनियाँ पनि नत्र नयाँ दुनियाँ पनि होइन। यो हो नै संगम। ब्राह्मणहरूको चोटी हो। विराट रूपमा पनि न शिवबाबालाई देखाउँछन् न ब्राह्मणहरूको चोटी देखाउँछन्। तिमीले त चोटी पनि माथिपट्टि देखाएका छौ। तिमी ब्राह्मण बसेका छौ। देवताहरूको पछि छन् क्षत्रिय। द्वापरमा पेटका पुजारी, फेरि शत्रु बन्छन्। यो बाजोली हो। तिमीले केवल बाजोलीलाई याद गर। यही तिमी लागि ८४ जन्मको यात्रा हो। सेकेन्डमा सबै याद आउँछ। हामीले यसरी चक्कर लगाउँछौं। यो सही चित्र हो, यो गलत हो। बाबा बाहेक अरु कसैले पनि सही चित्र बनाउन सक्दैन। यिनीद्वारा बाबाले सम्झाउनुहुन्छ। तिमी यसरी यसरी बाजोली खेल्छौ। सेकेन्डमा तिमी यात्रा हुन्छ। कुनै गाह्रो कुरा छैन। रुहानी बच्चाहरूले सम्झन्छन्, बाबाले हामीलाई पढाउनुहुन्छ। यो सतसङ्ग हो सत्य बाबासँग। त्यो हो झुटो सङ्गत। सत्य खण्ड बाबाले स्थापना गर्नुहुन्छ। मनुष्यमा तागत छैन। भगवानले नै गर्न सक्नुहुन्छ। भगवानलाई नै ज्ञानको सागर भनिन्छ। साधु-संन्यासीहरूले यो परमात्माको महिमा हो भन्ने जान्दैनन्। उहाँ शान्तिका सागरले तिमीलाई शान्ति दिइरहनु भएको छ। बिहान पनि तिमीले अभ्यास गर्छौ। शरीरबाट अलग भएर बाबाको यादमा रहन्छौ। यहाँ तिमी आएका हो जीवन छँदै मर्न। बाबामा बलिहार हुन्छौ। यो त पुरानो दुनियाँ, पुरानो चोला हो, यसबाट मानौं घृणा आउँछ, यसलाई छोडेर जाऊं। केही पनि याद नआओस्। सबै कुरा बिसिएको होस्। तिमीले भन्ने पनि गर्छौ- भगवानले सबै कुरा दिन भएको हो, त्यसैले अब उहाँलाई नै देऊ। भगवानले फेरि तिमीलाई भन्नुहुन्छ, निमित्त (ट्रस्टी) बन। भगवान निमित्त बन्नुहुन्छ। निमित्त तिमी बन्छौ। फेरि पाप त गर्दैनौ। पहिला पाप आत्माहरूको पाप आत्माहरूसँग लेनदेन हुँदै आएको हो। अहिले संगमयुगमा तिमी पाप आत्माहरूसँग लेन-देन हुँदैन। पाप आत्माहरूलाई दान गर्यौं भने पाप शिरमा चढ्छ। गर्छौं ईश्वरको लागि, दिन्छौ पाप आत्मालाई। बाबाले कहाँ लिनुहुन्छ र। बाबा त भन्नुहुन्छ- गएर सेवा केन्द्र खोल्नु भने धेरैको कल्याण हुन्छ। बाबाले सम्झाउनुहुन्छ- जे भइरहेको छ त्यो जस्ताको तस्तै ड्रामा अनुसार दोहोरिइरहन्छ। अनि यसमा रुने, कराउने, दुःख मान्ने कुरा हुँदैन। कर्मको हिसाब किताब चुक्ता हुनु त राम्रो हो। वैद्यहरू भन्दछन्- सबै बिमारी उल्टिन्छ। बाबा पनि भन्नुहुन्छ- रहेको हिसाब-किताब चुक्ता गर्नु छ। या त योगबाट या फेरि सजायबाट चुक्ता गर्नु पर्छ। सजाय त धेरै कडा हुन्छ। बिमारी आदिबाट चुक्ता भयो भने त धेरै राम्रो। त्यो दुःख २१ जन्मको सुखका तुलनामा केही पनि होइन किनकि स्वर्गमा धेरै सुख हुन्छ। ज्ञान पूरा

भएन भने बिमारी परेर तड्पिडरहन्छन्। बिमारी परेका बेलामा भगवानलाई धेरै याद गर्छन्। त्यो पनि राम्रै हो। उहाँ एकलाई नै याद गर्नु छ। त्यो पनि सम्झाइएको छ। उनीहरूले गुरुहरूलाई याद गर्छन्, अनेक गुरु हुन्छन्। एक मात्र सतगुरुलाई त तिमीले नै जानेका छौ। उहाँ सर्वशक्तिमान् अधिकारी हुनुहुन्छ। बाबा भन्नुहुन्छ— मैले यी वेद, ग्रन्थ आदिलाई जान्दछु। यी भक्तिका सामाग्री हुन्, यसबाट कसैले मलाई प्राप्त गर्दैन। बाबा आउनुहुन्छ नै पाप आत्माहरूको दुनियाँमा। यहाँ पुण्य आत्मा कहाँबाट आए। जसले पूरा ८४ जन्म लिएका छन्, उनैको शरीरमा म आउँछु। सबैभन्दा पहिला यिनैले सुन्छन्। बाबा भन्नुहुन्छ— यहाँ तिम्रो यादको यात्रा राम्रो हुन्छ। यहाँ पनि आउन त तुफान पनि आउँछ तर बाबाले सम्झाइरहनु हुन्छ— आफूलाई आत्मा सम्झेर बाबालाई याद गर। कल्प पहिला पनि तिमीले यसरी नै जान सुनेका थियौ। दिन-प्रतिदिन तिमीले सुनि रहनेछौ। राजधानी स्थापना भइरहन्छ। पुरानो दुनियाँको विनाश पनि हुनु नै छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सारः—**

१) बिहान सबैरै उठेर शरीरबाट अलग हुने ड्रिल गर्नु छ। पुरानो दुनियाँ, पुरानो चोला केही पनि याद नआओस्। सबै कुरा बिर्सिएको होस्।

२) संगमयुगमा पाप आत्माहरूसँग लेन-देन गर्नु हुँदैन। कर्मको हिसाब-किताब खुशी— खुशीसँग चुक्ता गर्नु छ। रुनु कराउनु छैन। सबै कुरा बाबामा समर्पण गरेर फेरि निमित्त (ट्रस्टी) बनेर सम्हाल्नु छ।

**वरदानः—** कुनै पनि कुरा कल्याणको भावनाबाट देखेर र सुन्ने परदर्शन मुक्त भव जति संगठन ठूलो हुँदै जान्छ, कुरा पनि त्यति बढ्दै जान्छन्। तर आफ्नो सुरक्षा तब हुन्छ जब देखेर पनि नदेखियोस्, सुनेर पनि न सुनियोस्। आफ्नो स्व-चिन्तनमा रहने गर। स्व-चिन्तन गर्नेवाला आत्मा परदर्शनबाट मुक्त हुन्छ। यदि कुनै कारणबाट सुन्न पछि, आफूले आफैलाई जिम्मेवार सम्झन्छौ भने पहिला आफ्नो ब्रेकलाई शक्तिशाली बनाऊ। देख्यो सुन्यो, जहाँसम्म हुन सक्छ कल्याण गर्यो अनि फुल स्टप।

**स्लोगनः—** आफ्नो सन्तुष्ट र हर्षित जीवनबाट हर कदममा सेवा गर्नेवाला नै सच्चा सेवाधारी हो।